

100 परसेंट इको फ्रेंडली बनना है गेम्स तक पर्यावरण दिवस पर झांकी रवाना

प्रमुख संवाददाता || नई दिल्ली

विश्व पर्यावरण दिवस की पूर्व संध्या पर राजधानी में पर्यावरण झांकी को हरी झंडी दिखाकर रवाना किया गया। इस झांकी को हार्ट केयर फाउंडेशन ने दिल्ली सरकार के पर्यावरण मंत्रालय के साथ मिलकर तैयार किया है। सचिवालय में

इस झांकी को केंद्र सरकार के ट्राइबल कमिशन के सदस्य ओरिस सईम मेरिया ने रवाना किया। प्रिंसिपल सेक्रेटरी राकेश मेहता ने कहा कि लोगों व प्रशासन द्वारा ऐसे उपाय किए जाएं जिससे कॉमनवेलथ गेम्स के दौरान राजधानी को 100 फीसदी पर्यावरण अनुकूल बनाया जा सके। दिल्ली सरकार के पर्यावरण सचिव धर्मेन्द्र कुमार ने इस कार्यक्रम की अध्यक्षता की। फाउंडेशन के प्रमुख डॉ. के. के. अग्रवाल का कहना था कि सीएफएल के इस्तेमाल से पर्यावरण में तो सुधार होगा ही साथ ही बिजली की बचत भी होगी। जानीमानी कथक नृत्यांगनाएं नलिनी व कमलिनी ने कहा कि व्यक्ति आध्यात्मिक तरीके से तभी स्वस्थ रह सकता है जब वह स्वस्थ वातावरण में रहे।

पर्यावरण दिवस पर मैक्स अस्पताल के पटपड़गंज स्थित अस्पताल को ग्रीन बिल्डिंग का दर्जा हासिल हुआ है। इस

अस्पताल में एनर्जी के बेहतर उपयोग के अलावा नॉन टॉक्सिक और रिसाइकल मेटेरियल प्रयोग किया जाता है। मुख्यमंत्री

Sunil Kataria



हार्ट केयर फाउंडेशन ने इस झांकी को तैयार किया है।

शीला दीक्षित शनिवार को इस अवसर पर बैटरी चालित वाहनों की रैली को हरी झंडी दिखाएंगी।

एमसीडी को कार्बन क्रेडिट्स

एमसीडी को 5 लाख रुपये के कार्बन क्रेडिट्स पुरस्कार मिले हैं। इन्फ्रास्ट्रक्चरल लैंड एंड फाइनेंस सर्विसेज वेस्ट मैनेजमेंट एंड अर्बन सर्विसेज लिमिटेड के प्रबंध निदेशक महेश बाबू ने एमसीडी कमिश्नर के. एस. मेहरा को इसका चेक दिया। एमसीडी कार्बन क्रेडिट्स हासिल करने वाला देश का पहला निकाय है। एमसीडी ने ओखला के सेनेटरी लैंडफिल से रोजाना 200 टन कूड़ा उठाकर उसे खाद में परिवर्तित किया है। इस कूड़े से 20 प्रतिशत खाद बनाई गई है। केंद्र सरकार के पर्यावरण विभाग ने भी इसकी तस्दीक की है, जिसके बाद संयुक्त राष्ट्र को क्रेडिट जारी करने की अनुशंसा की गई है।